

Sáttmáli

**millum
øðrumegin**

**Føroya Handverkarafelag og
Landsfelag Handverkaranna**

og hinumegin

Fíggjarmálaráðið

2019

Innihaldsyvirlit

§ 1. Sáttmálaeki	3
§ 2. Setanarbræv	3
§ 3. Løn	3
§ 4. Starvsaldur	3
§ 5. Viðbætur	3
§ 6. Yvirtíðarløn	4
§ 7. Arbeiði forskotna tíð	4
§ 7 a. Vaktarskylda	4
§ 8. Eftirlønargjald	5
§ 9. Fyribils tænaða í hægri starvi	5
§ 10. Avspákan	5
§ 11. Tænaðuferðir	5
§ 12. Ferðing í arbeiðsörindum	5
§ 13. Flytisamsýning	5
§ 14. Arbeiðsklæði	5
§ 15. Fastir frídagar	5
§ 16. Fritíðarreglur	5
§ 17. Farloyvi v.m.	6
§ 18. Barnferð	6
§ 19. Reglur fyrri uppsögn, sjúkraløn v.m.	6
§ 20. Álitisfólk	6
§ 21. Frí við ongari løn	7
§ 22. Seravtalur	7
§ 23. Gerðarrættur	7
§ 24. Gildi sáttmálans	7

§ 1. Sáttmálaøki

Hesin sáttmáli fevnr um fastlontar handverkarar, húsavørðar, skúlatænarar og umsjónarmenn (í tí fylgjandi nevndir handverkarar), sum starvast á stovnum, har Fíggjarmálaráðið hevur málsræði til at áseta lønar- og setanarviðurskiftini.

Stk. 2. Tá ið starv er leyst, verður tað alment lýst leyst at søkja.

§ 2. Setanarbræv

Mánaðarlønt og tey, sum eru sett í tíðaravmarkað starv út yvir 3 mánaðir, fáa í seinasta lagi 14 dagar eftir setan setanarbræv, og í tí skal standa:

- navn og bústaður hjá setanarmyndugleikanum og tí setta
- nær setanin tekur við
- galdandi sáttmáli millum omanfyri nevndu partar at ganga eftir
- starvsheiti
- byrjanarløn (grundløn umframt fastar viðbøtur og/ella ískoyti)
- eftirlønargjald
- starvsaldur og næstu broytingar í starvsaldri
- uppsagnartíð frá arbeiðsgevara og setta
- setanarbrotpartur, arbeiðstíð
- frítíð við løn og frítíðarískoyti
- setanarøki og arbeiðsstaður/staðir í lötuni (fatar arbeiðið um fleiri støð, skal verða viðmerkt, hvar tann setti hevur høvuðsstarv).

§ 3. Løn

Handverkarar verða løntir eftir lønartalvum galdandi fyri henda sáttmála.

Stk. 2. Tann í stk. 1 ásetta løn er treytað av fullum dagsarbeiði, sum vanliga telur 39,5 tímar um vikuna íroknað ½ tíma mattíð um dagin. Arbeiðstíðin eigur, har tað letur seg gera, at verða lögð soleiðis, at leygardagur verður frídagur.

Stk. 3. Fyri handverkarar við niðursettari arbeiðstíð verður lønin roknað lutfalsliga eftir tímatalinum.

Stk. 4. Fyri lakkeringsarbeiði verður roknað 1½ tíma eyka um tíman.

Stk. 5. Handverkari, sum er leiðari hjá øðrum handverkarum, verður løntur við einari løn, sum svarar til 5 eyka lønarstig í lønartalvuni, sí hesa.

Stk. 6. Arbeiðsgevarin kann, tá ið serligar umstøður gera seg galdandi, við handverkaran avtala eina serliga, perónliga flokking í eitt ávíst lønarstig. Tað skal góðkennast í Fíggjarmálaráðnum.

§ 4. Starvsaldur

Lønraldurin verður roknaður frá tí, viðkomandi hevur fingið lærubræv/sveinabræv, um so er, at viðkomandi síðani lokna læru hevur arbeitt innan handverkarayrkið. Lønraldur verður rundaður uppeftir til heilan mánað.

Stk. 2. Er talan um arbeiðstíð minni enn hálva tíð verður lønraldurin roknaður lutfalsliga. Aðrar arbeiðstíðir roknaast at geva fullan lønraldur.

Stk. 3. Føroya Handverkarafelag/Landsfelag Handverkaranna og Fíggjarmálaráðið kunnu koma ásamt um hægri lønraldur enn tann í stk. 1 umrødda, tá ið serligar umstøður gera seg galdandi.

§ 5. Viðbøtur

Um so er, at starvið arbeiðsliga, frøðiliga, umsitingarlaga, fyrisitingarlaga, ábyrgdarliga ella á annan hátt hevur eina tílika serstöðu, at tað ikki er umfatað av teimum vanligu fortreytunum fyri ásettu lønunum o.a., verður seravtala gjørd millum Fíggjarmálaráðið og felagið um viðbøtur og onnur

viðurskifti. Um so er, at starvsviðurskiftini, sum eitt nú sjálvstøðugt arbeiði, sjálvstøðug ábyrgd fyri røkt av bygningum, sjálvstøðug ábyrgd fyri røkt av tøkniligari útgerð, ábyrgd av fólki í vardum starvi, ella aðra týðningarmikla ábyrgd, tala fyri tí, kann verða veitt handverkara eina viðbót afturat tí í § 3 nevndu løn.

Viðbøtur og møguligar aðrar sømdir verða veittar eftir avtalu ímillum Føroya Handverkarafelag/ Landsfelag Handverkaranna og Fíggjarmálaráðið.

Stk. 2. Handverkari, sum leggur lík í kistu, fær í samsýning roknaðar 3 vanligar tímar eyka.

§ 6. Yvurtíðarløn

Yvurtíðararbeiði eigur helst ikki at vera.

Stk. 2. Fyri álagt yvurtíðararbeiði verður goldin yvurtíðarløn afturat vanligu dagligu tímalønini soleiðis: Fyri 1., 2. og 3. tíman verður goldið 50%. Fyri 4. og fylgjandi yvurtímar og fyri arbeiði leygardagar, sunnudagar og fyri teir í § 15 nevndu frídagur 100%.

Yvurtíðargjald verður latið fyri hvønn ½ byrjaða tíma.

Stk. 3. Um tað er gjørligt, eigur at verða sagt frá yvurtíðararbeiði dagin fyri.

Stk. 4. Tímalønin er bruttoárlønin býtt við 2080. Bruttoárlønin er grundløn + viðbøtur.

Stk. 5. Fyri yvurtíðararbeiði, ið fer út um 2 tímar, eiga starvsfólk rætt til ½ tíma mattíð uttan frádrátt.

Stk. 6. Handverkari við niðursettari arbeiðstíð fær bara yvurtíðargjald fyri álagt arbeiði aftaná vanligu arbeiðstíðina hjá viðkomandi stovni.

§ 7. Arbeiði forskotna tíð

Henda grein er um handverkarar, sum ikki bara arbeiða mánadag til fríggjadag, men eisini um kvøldarnar, leygardagar og sunnudagar sum lið í tí vanliga planlagda arbeiðnum.

Stk. 2. Handverkarin skal minst 3 vikur fram vita, nær hann hevur frí og nær hann skal til arbeiðis.

Stk. 3. Handverkari, sum skal arbeiða leygardag og/ella sunnudag, skal hava 1 ella 2 aðrar frídagur í staðin (forskotið vikuskifti).

Stk. 4. Fyri arbeiði millum kl. 17.00 og 23.00 mánadag til fríggjadag verður latið vaktargjald 1 eyka um tíman (16% av tímalønini á stigi 10). Fyri arbeiði millum 23.00 og 06.00 verður latið vaktargjald 2 eyka um tíman (dupult av vaktargjaldi 1).

Stk. 5. Fyri arbeiði leygardagar og sunnudagar verður latið vaktargjald 2 eyka um tíman.

Stk. 6. Fyri arbeiði á teimum í § 15 ásettu fríðøggunum verður latið vaktargjald 2 eyka um tíman.

Stk. 7. Hesar reglur eru galdandi á øllum stovnum, har annað ikki er tilskilað.

Stk. 8. Verður neyðugt at broyta arbeiðstíðina við stuttari freist, ger arbeiðsgevarin avtalu við handverkararnar um rímiliga eyka samsýning.

§ 7 a. Vaktarskylda

Henda grein er um eitt nú húsavørðar. Tá ið handverkari verður settur í starv, sum fevnir um ávísar vaktarskyldu ella ávísar telefonvakt og ber í sær aðrar vansar, skal avtala verða gjørd um, hvørja samsýning, handverkarin skal hava. Samsýningin kann vera veitt sum løn ella sum avspákan. Tá ið mett verður um samsýningina, verður tikið við alt tað, sum hevur týðning, so sum, hvat verður kravt av handverkarinum, hvussu ofta nakað kemur fyri, og tradisjónirnar í fakinum.

Hevur ein handverkari skyldu at ansa flagginum, verður virðið av tí sett at vera 1.000 kr. eyka um mánaðin, goldið sum eyka samsýning ella sum avspákan. Eru fløggini 4 ella fleiri, er samsýningin 1.500 kr. eyka um mánaðin, goldið sum eyka samsýning ella sum avspákan.

Avtalur um viðbøtur verða at senda Lønardeildini í Fíggjarmálaráðnum til góðkenningar.

Stk. 2. Handverkari, sum hevur regula tilkallivakt við øllum skyldum, fær vaktargjald.

Stk. 3. Fyri tilkallivakt mánadag til leygardag verður latið vaktargjald 1. Sunnumorgun klokkan 0 til sunnukvøld klokkan 24 verður latið vaktargjald 2.

Stk. 4. Fyri tilkallivakt á teimum í § 15 nevndu frídøgum klokkan 0 til 24 verður latið vaktargjald 2.

Stk. 5. Nevndu vaktargjöld verða ikki veitt saman við yvirtíðargjaldi.

§ 8. Eftirlønargjald

Arbeiðsgevarin rindar eftirlønargjald av grundlønini eftir lönartalvu galdandi fyri henda sáttmála, og av persónligum viðbótum sambært §§ 5 og 7a, í góðkenda eftirlønarskipan sambært eftirlønarlógini.

§ 9. Fyribils tænaða í hægri starvi

Handverkari, sum eftir serligum boðum ella eftir frammanundan fastløgðum arbeiðslagi við landsstýrisins góðkenning fyríbils røkir hægri starv í meira enn 7 arbeiðsdagar samfelt, eigur í hesum tíðarskeiði at vera løntur við somu løn, sum hann hevði fingið, um hann varð settur í starvið, treytað av, at hann yvirtekur tær arbeiðsuppgávur, ið standast av hægri starvinum.

§ 10. Avspákan

Alagt yvirtíðararbeiði kann verða avspákað, og verður avspákingin tá longd við teimum í § 6 nevndu yvirtíðarsatsum.

§ 11. Tænastuferðir

Dag- og tímapeningur á tænastuferð og útiviðbót er hin sama sum fyri tænaðum landsins.

§ 12. Ferðing í arbeiðsrindum

Ferðing í arbeiðsrindum til og frá ikki vanligum arbeiðsstað er at rokna sum arbeiðstíð sambært § 3 og § 7. Henda skal tó í mest møguligan mun liggja í vanligari arbeiðstíð. Ferðing millum kl. 22.00 og 08.00 verður ikki íroknað, um handverkari fær ávíst og goldið seingjapláss.

Stk. 2. Viðvíkjandi koyring verður víst til rundskriv Fíggjarmálaráðsins “Reglur um endurgjald fyri nýtslu av egnum bili í tænaðum”, dagfest tann 28. mars í 2007.

§ 13. Flytisamsýning

Um kravt verður av handverkara, at hann flytur í annað stað at búgva, verða flutningsútreiðslur hansara av húski og húsbúnaði endurgoldnar honum eftir rokning.

§ 14. Arbeiðsklæði

Er arbeiðsbúni kravdur, rindar arbeiðsgevarin hann. Víst verður eisini til LD-rundskriv 1998-2.

§ 15. Fastir frídagar

Jólaaftan, nýggjársaftan, páskaaftan, flaggdagurin, hvítusunnuaftan, ½ grundlógardagurin, ½ ólavsøkuaftan, ólavsøkudagur umframt allir halgidagar eru frídagar.

Stk. 2. Handverkarar hava harumframt rætt til serstakar frídagar eftir avtaluni um serstaka fríviku.

§ 16. Frítíðarreglur

Frítíð er eftir lögtingslóg nr. 30 frá 7. apríl 1986 um frítíð við løn við seinni broytingum.

Stk. 2. Handverkari fær 12% í frítíðarløn av goldnari yvirtíðarløn.

§ 17. Farloyvi v.m.

Handverkara skal verða loyvt at fáa farloyvi uttan løn, um so er at tað ikki stríðir ímóti áhugamálum stovnsins. Um so, at handverkari fær farloyvi í samband við útbúgving, ið tæmir áhugamálum stovnsins, skulu partarnir kunna koma ásamt um farloyvi við løn ella niðursettari løn. Farloyvi kann verða givið í upp til 2 ár hvørja ferð og í mesta lagi í 4 ár, og er tað skylda stovnsins, at starv er opið, tá ið viðkomandi kemur aftur.

§ 18. Barnferð

Starvskvinna, ið er við barn, eigur at siga stovninum frá í minsta lagi 3 mánaðir fyri metta føðing.

Stk. 2. Starvskvinna, ið er við barn, hevur rætt til barsilsfarloyvi av viðgongu og barnsburði. Tá ið 4 vikur eru eftir til metta føðing, kann starvskvinnan fara úr arbeiði við løn fram til føðing. Eftir føðing fær starvskvinnan farloyvi við løn í 24 vikur. Barsilsfarloyvið við løn kann soleiðis vera bæði styttri og longri enn 28 vikur tilsamans, men eftir føðing eru altíð 24 vikur við løn.

Stk. 3. Prógvar starvskvinnan við læknávátan, at hon er óarbeiðsfør meir enn 4 vikur undan mettari føðing, verður hetta roknað sum vanlig sjúka, og starvskvinnan hevur tá rætt til løn undir sjúku. Tá ið 4 vikur eru eftir til metta føðing, verður farið frá løn undir sjúku til barsilsfarloyvi við løn, sbr. stk. 2.

Stk. 4. Umframt nevndu sømdir kann starvskvinna fáa farloyvi við løn alla viðgongutíðina, um hon við læknávátan prógvar, at tað fyri fostur ella hana sjálva stendst heilsuvandi av at vera í starvinum.

Stk. 5. Frá 14. viku eftir føðing kunnu foreldrini býta rættin til barsilsfarloyvi við løn ímillum sín.

Stk. 6. Starvsfólk, ið ættleiða barn, hava rætt til fráveru við løn í upp til 4 vikur áðrenn, tey fáa barnið, og í 24 vikur tilsamans. Foreldrini kunnu býta rættin til fráveru við løn ímillum sín. Rætturin til fráveru við løn er treytaður av, at ættleiðingarmyndugleikin frammanundan hevur gjørt av, at foreldrini, annað ella bæði, skulu vera heima í samband við, at tey fáa barnið. Foreldrini kunnu ikki vera í farloyvi við løn samstundis eftir hesi grein.

Stk. 7. Umframt farloyvi nevnt í stk. 2-6, hava starvsfólk rætt til farloyvi við ongari løn og uttan at missa starvsaldur soleiðis, at samlaða farloyvistíðarskeiðið tilsamans er 52 vikur eftir føðing ella eftir, at tey hava fingið barnið. Tíðarskeiðini eru samhangandi, og farloyvi eftir hesi grein skal vera avgreitt í seinasta lagi 52 vikur eftir føðing ella eftir, at tey hava fingið barnið.

§ 19. Reglur fyri uppsøgn, sjúkraløn v.m.

Viðvíkjandi uppsagnarfrest, løn undir sjúkraløgu, eftirsitiløn v.m. verða reglurnar í lögtingslóg um starvsmenn at galda, tó soleiðis, at eftirsitiløn verður goldin í mun til uppsagnartíðina hjá viðkomandi handverkara, t.e. minst 3 mánaðir og í mesta lagi 6 mánaðir. Er handverkari valdur sum álitisfólk, verður uppsagnarfrestin longd við 3 mánaðum.

Stk. 2. Handverkari kann fáa frí við løn, tá ið barn hansara er sjúkt, tó hægst 2 dagar hvørja ferð og í mesta lagi 10 dagar árliga. Hevur handverkari meira enn 2 børn undir 10 ár, kann hann fáa frí í upp til 20 dagar.

§ 20. Álitisfólk

Tá ið tað á einari deild starvast í minsta lagi 5 limir í Handverkarafeløgunum, hava hesir limir rætt at velja eitt álitisfólk. Álitisfólk og nevndarlimir kunnu ikki verða uppsøgd, uttan at uppsøgnin hevur verið til viðgerðar millum Fíggjarmálaráðið og Føroya Handverkarafelag/ Landsfelag Handverkaranna.

Stk. 2. Til álitisfólk kann bara veljast tann, ið hevur fulltíðarstarv og hevur arbeitt á deildini í minsta lagi í 1 ár, uttan so at tað av serligum umstøðum gerst neyðugt at víkja frá hesum.

Stk. 3. Lærlingar kunnu ikki veljast til álitisfólk.

Stk. 4. Valið hefur ikki gildi, fyrr enn handverkarafeløgin hava góðkent tað og boðað leiðsluni á avvarðandi stovni frá. Henda fráboðan eigur at verða gjørd í seinasta lagi 14 dagar eftir valið.

Stk. 5. Álitisfólkið hefur skyldu at ansa eftir, at lógir, sáttmálar, fyriskipanir o.a., ið eru galdandi fyri arbeiðsplássið sum heild, verða yvirhildin, og skal virka fyri best møguligum samarbeiði limanna og leiðslunnar millum.

Stk. 6. Álitisfólkið hefur rætt og skyldu til at tingast við deildar- og stovnsleiðsluna um øll mál, sum hava týðning fyri starvsfólkið og stovnin. Er álitisfólkið ikki nøgt við avgerð leiðslunnar, kann tað leggja málið fyri felagið.

Stk. 7. Álitisfólkið skal í samráð við stovnin í arbeiðstíðini hava møguleika fyri at taka sær av málum, ið viðvíkja starvsfeløgunum ella arbeiðsviðurskiftunum á staðnum, tó soleiðis, at tað stendst so lítið tarn av hesum sum møguligt.

§ 21. Frí við ongari løn

Tá ið handverkari fær tænastrí við ongari løn, verður gjørdur lønarfrádráttur.

a) Tá ið handverkari er burtur heilar mánaðir, verða drignar heilar mánaðarlønir.

b) Tá ið handverkari er burtur vikur, dagar ella tímar, verður drigið fyri teir tímar, hann undir vanligum umstøðum hevði verið til arbeiðis hetta tíðarskeiðið. Ein tími verður roknaður sum árslønin býtt við 2080 (40*52). Við í árslønina verða roknað øll gjøld, sum verða goldin sum føst mánaðargjøld.

§ 22. Seravtalur

Í sáttmálatíðini skal vera møguligt at gera seravtalur millum Fíggjarmálaráðið og Føroya Handverkarafelag/Landsfelag Handverkaranna.

§ 23. Gerðarrættur

Ivaskurningar um at tulka sáttmálan verða at leggja fyri Fasta Gerðarrætt.

§ 24. Gildi sáttmálans

Hesin sáttmáli er galdandi frá 1. oktober í 2019, og báðir partar kunnu siga hann upp við 3 mánaða freist, tó í fyrsta lagi til 1. oktober í 2022.

Tórshavn tann 10. juli 2020

Føroya Handverkarafelag



Suni Simonsen
formaður

Fíggjarmálaráðið



Jørgen Niclasen
landsstýrismaður

Landsfelag Handverkaranna



Danjal Pauli Djurhuus
formaður



Marjun Jacobsen